

लिपिक व सहायक यांची सेवाप्रवेशोत्तर प्रशिक्षण परीक्षा आणि कक्ष अधिकारी पदावरील पदोन्नतीसाठी घेण्यात येणारी परीक्षा व सरळसेवेने नियुक्त झालेल्या कक्ष अधिका-यांची विभागीय परीक्षा यांसाठी नियुक्त व्याख्याते, प्राशिनक, परीक्षक, प्रशासकीय नियंत्रक अधिकारी, पर्यवेक्षक, समवेक्षक व गट ड चे कर्मचारी यांना द्यावयाच्या मानधनाचे सुधारित दर

## महाराष्ट्र शासन

### सामान्य प्रशासन विभाग

शासन निर्णय क्रमांक: परीक्षा-२०१२/प्र.क्र.२/१७,

मंत्रालय, मुंबई ४०० ०३२.

तारीख : २६ फेब्रुवारी, २०१३.

### संदर्भ —

- १) शासन निर्णय : सामान्य प्रशासन विभाग, क्र.परीक्षा-२००७/प्र.क्र.१७(१)/२००७/१७, दिनांक ०९.०८.२००८.
- २) शासन निर्णय : सामान्य प्रशासन विभाग, क्र.परीक्षा-२००७/प्र.क्र.१७(२)/२००७/१७, दिनांक ०९.०८.२००८.
- ३) शासन निर्णय : सामान्य प्रशासन विभाग, क्र.परीक्षा-२००७/प्र.क्र.१७(३)/२००७/१७, दिनांक ०९.०८.२००८.

### प्रस्तावना —

मंत्रालयीन विभागातील लिपिक व सहायक यांच्या सेवाप्रवेशोत्तर प्रशिक्षण परीक्षेसाठी, तसेच सहायकांच्या कक्ष अधिकारी पदावरील पदोन्नतीसाठी व सरळसेवेने नियुक्त झालेले कक्ष अधिकारी यांच्या सेवाप्रवेशोत्तर प्रशिक्षण परीक्षेसाठी आयोजित करण्यात येणा-या प्रशिक्षण वर्गावर नेमण्यात येणारे व्याख्याते, प्राशिनक व परीक्षक यांना देण्यात येणारे मानधन तसेच सदर विभागीय परीक्षेच्या प्रशिक्षण व्यवस्थेचे कामकाज पाहणारे प्रशासकीय नियंत्रक अधिकारी त्याचप्रमाणे सदर परीक्षेसाठी

नेमण्यात येणारे पर्यवेक्षक, समवेक्षक व गट ड कर्मचारी यांना देण्यात येणा-या सध्याच्या मानधनाच्या दरात सुधारणा करण्याची बाब शासनाच्या विचाराधीन होती.

### शासन निर्णय—

याबाबत शासन आता असे आदेश देत आहे की, उपरोल्लेखित प्रशिक्षणासाठी नेमण्यात येणारे व्याख्याते, प्राश्निक व परीक्षक यांना देण्यात येणारे मानधन तसेच सदर विभागीय परीक्षेच्या प्रशिक्षण व्यवस्थेचे कामकाज पाहणारे प्रशासकीय नियंत्रक अधिकारी त्याचप्रमाणे सदर परीक्षेसाठी नेमण्यात येणारे पर्यवेक्षक, समवेक्षक व गट ड कर्मचारी यांना मानधन देण्याबाबत यापूर्वी अस्तित्वात असलेले संदर्भाधीन आदेश अधिक्रमित करून खालीलप्रमाणे सुधारित दराने मानधन देण्यात यावे.

#### (अ) व्याख्याते, प्राश्निक व परीक्षक

अ.क्र.	पदनाम	प्रशिक्षण/परीक्षा	सध्याचे दर रु.	व्याख्यानाचा कालावधी	सुधारित दर
१	व्याख्याते	१) लिपिक सेवाप्रवेशोत्तर प्रशिक्षण	रु.१००/- प्रति तास	६० मिनीटे	रु.२००/- प्रति तास
		२) सहायक सेवाप्रवेशोत्तर प्रशिक्षण	रु.१००/- प्रति तास	६० मिनीटे	रु.२००/- प्रति तास
		३) सहायकांची कक्ष अधिकारी पदोन्नतीसाठी व सरळसेवेने नियुक्त कक्ष अधिकारी विभागीय परीक्षा प्रशिक्षण	रु.१५०/- प्रति तास	६० मिनीटे	रु.२५०/- प्रति तास
२	प्राश्निक	१) लिपिक सेवाप्रवेशोत्तर प्रशिक्षण	रु.३००/- प्रति प्रश्नपत्रिका	-	रु.४५०/-प्रति प्रश्नपत्रिका अथवा
		२) सहायक सेवाप्रवेशोत्तर प्रशिक्षण	रु.४००/- प्रति प्रश्नपत्रिका	-	प्रश्नपत्रिकेच्या प्रत्येक भागासाठी रु.२५०/-
		३) सहायकांची कक्ष अधिकारी पदोन्नतीसाठी व सरळसेवेने	रु.४००/- प्रति प्रश्नपत्रिका	-	

अ.क्र.	पदनाम	प्रशिक्षण/परीक्षा	सध्याचे दर रु.	व्याख्यानाचा कालावधी	सुधारित दर
		नियुक्त कक्ष अधिकारी विभागीय परीक्षा प्रशिक्षण			
३	परीक्षक	१) लिपिक सेवाप्रवेशोत्तर परीक्षा	रु.१०/- प्रति उत्तरपत्रिका	-	रु.१५/- प्रति उत्तरपत्रिका
		२) सहायक सेवाप्रवेशोत्तर परीक्षा	रु.१०/- प्रति उत्तरपत्रिका	-	रु.१५/- प्रति उत्तरपत्रिका
		३) सहायकांची कक्ष अधिकारी पदोन्नतीसाठी व सरळसेवेने नियुक्त कक्ष अधिकारी विभागीय परीक्षा	रु.१०/- प्रति उत्तरपत्रिका	-	रु.१५/- प्रति उत्तरपत्रिका

(ब) प्रशासकीय नियंत्रक अधिकारी, पर्यवेक्षक, समवेक्षक व गट ड कर्मचारी

अ.क्र.	पदनाम	सध्याचे दर (रु.)	सुधारित दर (रु.)
१	प्रशासकीय नियंत्रक अधिकारी	२००/-प्रति परीक्षा	४००/-प्रति परीक्षा
२	पर्यवेक्षक	१०५/-प्रति सत्र	२००/- प्रति सत्र
३	समवेक्षक	८५/-प्रति सत्र	१५०/- प्रति सत्र
४	गट ड कर्मचारी	३०/- प्रति सत्र	६०/- प्रति सत्र

२) हया आदेशातील मानधनाचे सुधारित दर या आदेशाच्या दिनांकापासून सादर होणा-या देयकांना लागू होतील.

- ३) मुंबई नागरी सेवा नियम खंड-२ च्या परिशिष्ट १८-अ मध्ये मानधनाच्या सुधारित दराची नोंद घेण्याबाबत वित्त विभागाने आवश्यक कार्यवाही करावी.
- ४) संबंधित व्याख्याते, प्राशिनक, परीक्षक व प्रशासकीय नियंत्रक अधिकारी यांच्या मानधनावरील होणारा खर्च त्यांचे वेतन व भत्ते ज्या लेखाशिर्षाखाली खर्ची टाकले जातात त्या लेखाशिर्षाखाली खर्ची टाकण्यात यावा.
- ५) तसेच पर्यवेक्षक, समवेक्षक व गट ड कर्मचारी यांच्या मानधनावर होणारा खर्च ' २०५२ सेक्रेटरिएट सर्वसाधारण सेवा (००.०९०) सेक्रेटरिएट (००) (०१) सामान्य प्रशासन विभाग, १३ कार्यालयीन खर्च, (२०५२००२५) ' या लेखाशिर्षाखाली खर्ची टाकण्यात यावा व संबंधित वर्षाकरीता मंजूर असलेल्या अनुदानातून भागविण्यात यावा.
- ६) हा शासन निर्णय वित्त विभागाच्या अनौपचारिक संदर्भ क्रमांक २६०/ सेवा-६ , दि.२८.१.२०१३ अन्वये त्या विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०२२६१६२४३९१७०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( श्री.प्र.पाटील )

सह सचिव, महाराष्ट्र शासन

प्रत,

१. महालेखापाल, (लेखा परीक्षा) १-महाराष्ट्र.मुंबई,

२. महालेखापाल,(लेखा व अनुज्ञेयता)१-महाराष्ट्र.मुंबई,
३. अधिदान व लेखा अधिकारी.मुंबई,
४. निवासी लेखा परीक्षा अधिकारी.मुंबई,
५. वित्त विभाग .(४-व्यय/६-सेवा)
६. सामान्य प्रशासन विभाग.१९,२५,२६.कार्यासन क्र,
७. सचिव.मुंबई,महाराष्ट्र लोकसेवा आयोग,
८. सर्व मंत्रालयीन विभाग .(आस्थापना)
९. निवड नस्ती.